

اقبال کا تصور جنت و دوزخ

اقبال مرحوم ایک عظیم شاعر، فلسفی اور کاروانِ امت کے مدعی خواں تھے۔ فی الحقیقت ان کے سوا تاریخِ اسلامی میں ایسا کوئی شاعر پیدا نہیں ہوا جس نے اسلام کے پورے نظامِ فکر و عمل کو شاعری کا خوبصورت اور دل آویز جامہ پہنایا ہو۔ ان کے کلام میں بیک وقت حافظہ کی رنگینی، بیانِ ازہرہ کا حکیمانہ لہجہ اور غالب کی شوخی ادا پائی جاتی ہے۔ آج بین الاقوامی سطح پر وہ ایک مسلم مفکر کی حیثیت سے مشہور و معروف ہیں۔

تاہم انہوں نے جنت و دوزخ کے بارے میں جو تصور اپنی انگریزی تصنیف:

"The Reconstruction of Religious Thought in Islam"

تخلیجِ جدید الہیاتِ اسلامیہ کے خطبہ چہارم:

"The Human Ego - His freedom and Immortality"

انسانی خودی — اُس کی حریت و ابدیت، میں پیش کیا ہے، اور جس کی تشریح و توضیح ہمیں "پیامِ مشرق" اور "جاوید نامہ" میں شاعرانہ اسلوبِ بیان کے ساتھ ملتی ہے، وہ نہایت قابلِ غور ہے۔

اقبال مرحوم کے رائے میں جنت اور دوزخ مقامات نہیں ہیں بلکہ اسوال و کیفیات کے نام ہیں۔ چنانچہ وہ لکھتے ہیں:

Heaven and Hell are states, not localities. The descriptions in the Quran

are visual representations of an inner fact, i.e. character. Hell, in the words of the Quran, is 'God's kindled fire which mounts above the hearts'—the painful realization of one's failure as a man. Heaven is the joy of triumph over the forces of disintegration;

(P. 123)

تجربہ جنت اور دوزخ اعمال و کیفیات ہیں، مقامات نہیں ہیں، قرآن مجید میں ان کی جو کیفیت

بیان کی گئی ہے، اس سے مقصود بھی یہی ہے کہ ایک داخلِ حقیقت، یعنی انسان کے اندر
 اسوا کا نقشہ اس کی آنکھوں میں پھر جائے۔ جیسا کہ دوزخ کے بارے میں ارشاد ہے کہ اللہ کی
 بھڑکانی ہوئی آگ جو دلوں پر چڑھتی ہے، بالفاظِ دیگر وہ انسان کے اندر سمیٹتے انسان
 اپنی ناکامی کا درد انگیز احساس ہے۔ اسی طرح جنت کا مطلب ہے فنا اور ہلاکت کی قوتوں
 پر غلبے اور کامرانی کی مُسرت“ (ص ۱۲۳)

مزید برآں اقبال مرحوم کے نزدیک جو لوگ جنت یا دوزخ میں ہوں گے، اُن کے لیے خلود
 ہمیشگی نہیں ہے۔ اس لیے وہ ہمیشہ ہمیشہ کے لیے جنت کی نعمتوں سے بہرہ مند یا دوزخ کے عذاب
 میں گرفتار نہیں رہیں گے۔ بلکہ یہ بھی ایک دورِ زمانی ہو گا جو کبھی کبھی ختم ہو جائے گا۔ جنت اور دوزخ
 میں عدمِ خلود کے اس تصور سے متعلق اقبال مرحوم کے الفاظ یہ ہیں:

The word 'eternity' used in certain verses, relating to Hell, is explained by the Quran itself to mean only a period of time (78: 23). Time cannot be wholly irrelevant to the development of personality. Character tends to become permanent; its reshaping must require time. Hell, therefore, as conceived by the Quran, is not a pit of everlasting torture inflicted by a revengeful God; it is a corrective experience which may make a hardened ego once more sensitive to the living breeze of Divine Grace. Nor is Heaven a holiday. Life is one and continuous. Man marches always onward to receive ever fresh illuminations from an Infinite Reality which 'every moment appears in a new glory'. And the recipient of Divine illumination is not merely a passive recipient. Every act of a free ego creates a new situation, and thus offers further opportunities of creative unfolding.

(P. 123)

ترجمہ ”قرآن مجید نے لفظ خلود“ کی تشریح بھی دوسری آیات میں اس طرح کر دی ہے کہ اس
 سے مراد محض ایک وقتِ زمانی (۷۸: ۲۳) ہے۔ یوں ہی انسانی سیرت کا تقاضا ہے
 کہ جنوں جنوں زمانہ گزرے، اس میں سختی اور پختگی پیدا ہوتی جائے، لہذا سیرت اور کردار کی
 تبدیلی کے لیے بھی ”وقت“ کی ضرورت ہوگی۔ اس لحاظ سے دیکھا جائے تو ہم تم بھی کوئی ”گڑھا“
 نہیں ہے جسے مستقیم خدا نے اسی لیے تیار کر رکھا ہے کہ گنہگار ہمیشہ اس میں گرفتارِ عذاب
 رہیں۔ وہ درحقیقت تادیب کا ایک عمل ہے تاکہ جو خودی پتھر کی طرح سخت ہو گئی ہے وہ پھر

رحمتِ خداوندی کا نسیم جاں فزا کا اثر قبول کر کے - لہذا جنت بھی لطف و عیش یا آرام و تعلق کی کوئی حالت نہیں - زندگی ایک ہے اور مسلسل، اور اس لیے انسان بھی اس ذاتِ متناہی کی کوئی توجیہات کے لیے، جس کی ہر لحظہ ایک نئی شان ہے، ہمیشہ شاکے ہی آگے بڑھتا رہے گا - پھر جس کسی کے حصے میں یہ سعادت آئی ہے کہ تجلیاتِ الہیہ سے سرفراز ہو وہ صرف ان کے مشاہدے پر قناعت نہیں کرے گا - خودی کی زندگی اختیار کی زندگی ہے جس کا ہر عمل ایک نیا موقف پیدا کر دیتا ہے اور یوں اپنی مقلاتی اور ایجاد و طباعی کے لیے نئے نئے مواقع بہم پہنچاتا ہے۔ (ص - ۱۲۳)

اقبال مرحوم نے اپنے انہی تصورات کو اپنے اشعار میں بھی کئی جگہ پیش کیا ہے۔ اپنے مجموعہ کلام "پیامِ مشرق" کے حصّہ اشعار میں "سُور و شاعر" کے عنوان سے گوشتے کے نام جو جو ابی نظم لکھی ہے، اس میں بھی انہوں نے جنت و دوزخ سے متعلق اپنے ہی نظریات ظاہر کئے ہیں۔ اس مقلاتی نظم میں محمد بہشت شاعر (اقبال) سے یہ شکایت کرتے ہیں کہ:

نہ بے بادہ میل داری نہ بن نظر کشائی

عجب ایں کہ تُو نہ دانی راہ و رسم آشنائی

ترجمہ: تُو نہ شراب کی طرف متوجہ ہوتا ہے اور نہ میری جانب نگاہ اٹھاتا ہے۔ تعجب ہے کہ تجھے آدابِ محبت بھی معلوم نہیں ہیں۔

اس کے جواب میں شاعر (اقبال) کہتا ہے کہ:

دلِ ناصور دارم چو مباح بہ لالہ زائے

چہ کلم کہ فطرتِ من بہ مقامِ درسا زد

تبدانِ زمانِ دلِ من پئے خوب ترنگارے

چو نظر قرار گیرد بہ نگارِ خوب رُوئے

سرِ منزلِ نثارم کہ بمرم از قرارے

ز شررِ ستارہ جویم، ز ستارہ آفتابے

غزلے دگر سزا یم بہ ہوائے تو بہارے

چونز بادہ بہارے، قدحے کشیدہ غیزم

بہ نگاہے ناھکیے، بہ دلِ اُمیدوارے

دلِ عاشقانِ بمر د بہ بہشتِ جاودانے

دلِ عاشقانِ بمر د بہ بہشتِ جاودانے

دلِ عاشقانِ بمر د بہ بہشتِ جاودانے

دلِ عاشقانِ بمر د بہ بہشتِ جاودانے

دلِ عاشقانِ بمر د بہ بہشتِ جاودانے

ترجمہ:

— میں کیا کروں میرے مزاج کو کسی مقام سے سادہ گاری نہیں ہے میرا دل ہر وقت بے قرار رہتا ہے جیسے باغ میں میا بے قرار رہتی ہے۔

— جب میری نگاہ کسی خوب صورت محبوب پر پڑتی ہے تو میرا دل اسی وقت کسی اور زیادہ خوب صورت محبوب کی طلب میں تڑپنے لگتا ہے۔

— مجھے شرر کے بعد ستارے کا اور ستارے کے بعد سورج کی تلاش رہتی ہے۔ میرا کوئی منزل نہیں ہے۔ کیونکہ کسی جگہ مقیم ہو جانے میں میرے لیے موت ہے۔

— جب میں موسم بہار کی شراب کا ایک جام لٹھا کر اٹھتا ہوں تو فضا نے نو بہار میں اگر ایک تازہ غزل کہتا ہوں۔

— مجھے اپنی بے چین نگاہ اور اپنے پُر امید دل کے سائنقہ ایسی انتہا کی تلاش ہے، جس کا اور کوئی انتہا نہیں۔

— عاشقوں کا دل اس بہشتِ جاودانی میں پہنچ کر مارتا ہے جہاں کسی درد مند کی سدا نہیں جہاں کوئی غم نہیں اور کوئی غم گسار نہیں۔

یسی طرح جاوید نامہ میں بھی اقبال مرحوم نے اپنے اسی تصور کو مرشدِ رومی کی زبان سے میوں بابت کیا ہے

آنچه خوانی کوثر و غلمان و سحر

جلوہ این عالم جذب و سرور (کلیاتِ اقبال، فارسی، ص ۴۳)

ترجمہ: جو کچھ تو کوثر، غلمان اور سحر کے بارے میں پڑھتا سنتا ہے، اسی کی حقیقت اس کے سوا کچھ نہیں ہے کہ وہ اسی جذب و سرور کی دنیا کا ایک جلوہ ہے۔

اور اسی جاوید نامہ میں جب زندہ رود (اقبال) فردوسِ بریں سے رخصت ہونے لگتا ہے تو جنت کی سوریں اس سے ہم نشینی کی فرمائش کرتی ہیں۔

بر لبِ شانِ زندہ رود، اے زندہ رود

شور و غوغا از یسار و از یمین

یک دو دم بامانشیں، پلما نشیں

(کلیاتِ اقبال، فارسی، ص ۴۴)

ترجمہ اشعار: ”اُن کے لبوں پر زندہ رود، زندہ رود کا نام ہے اور وہ زندہ رود کہ جو کہ

صاحبِ سوز و سرور ہے، پکار رہی ہیں، دائیں بائیں ہر طرف از کا شور و غوغا ہے

اور وہ کہتی ہیں کہ اور کچھ دیر کے لیے ہمارے ساتھ رہو۔

مگر اُن کے جواب میں زندہ رود (اقبال) یہ کہتا ہے۔

راہِ زور کو داند اسرارِ سفر / ترم از منزلِ زہزن بیشتر

عشق در بجزِ دوصالِ آسودہ نیست / بے جمالِ لایزالِ آسودہ نیست

ابتداء پیشِ بتانِ اُفتادگی / انتہا از دلبرانِ آزادگی

عشق بے پروا و ہر دم در میل / در مکان و لامکان ابن السبیل

کیشہ ما مانندِ مرجِ تیز کام

اختیارِ جادہ و ترکِ مقام

(کلیاتِ اقبال، فارسی، ص ۷۵، ۷۶)

ترجمہ اشعار:

— وہ راہِ زور جو سفر کے رازوں سے واقف ہے، اُسے خوفِ راہِ زور سے بڑھ

کر خوفِ منزل ہوتا ہے۔

— عشق کو نہ بجزِ دو چین ہے، نہ دوصال میں، اُسے جمالِ لازوال کے بغیر آسودگی

کہاں؟

— عشق کی ابتداء خمیر یوں کے سامنے مجر و انکساری ہے اور اس کی انتہا دلبروں سے

بے نیاز ہونا ہے۔

— عشق بے پروا ہے، ہر وقت جو سفر رہتا ہے۔ مکان ہو یا لامکان وہ دونوں ہی میں

مسافر ہوتا ہے۔

— ہمارا مذہب وہ ہے جو تیز رفتار موج کا ہے۔ ہم راستہ تو اختیار کرتے ہیں مگر

کسی مقام پر ٹھہرا نہیں کرتے۔“

اقبال مرحوم کے انہی تصورات کی وضاحت کرتے ہوئے ڈاکٹر خلیفہ عبدالکیم نے اپنی کتابِ فکر

اقبال میں لکھا ہے کہ:

” اقبال کے ہاں عذاب و ثواب اور جنت و دوزخ کا تصور بھی عام عقاید سے

بہت کچھ الگ ہو گیا ہے۔ وہ جنت کو مومن کا مقصود نہیں سمجھتا اور نہ ہی اسے ابدی عشرت

کا مقام خیال کرتا ہے، اس کے نزدیک جنت یا دوزخ مقامی نہیں بلکہ نفسی ہیں:

جس کا عمل بے بے غرضی، اس کی جزا کچھ اور ہے

خُور و خِیام سے گزر، بادہ و جام سے گزر

(فکر اقبال، ص ۱۲۵، مطبوعہ بزم اقبال، لاہور)

اقبال مرحوم کی کتاب "تشکیل جدید الہیاتِ اسلامیہ" کے خطبہ چہارم کے متعینات پر اقبال کی ترجمانی کرتے ہوئے ڈاکٹر خلیفہ عبدالحکیم مزید لکھتے ہیں کہ:

• اگر ہم مکانی تصورات سے نجات حاصل کر لیں تو یہ عقیدہ بھی قائم کر سکتے ہیں کہ

جنت و دوزخ مقامات کا نام نہیں، بلکہ نفس کے احوال کا نام ہے۔ از روئے قرآن

دوزخ کا آگ کسی خارجی ایندھن سے نہیں جلتی بلکہ اس کے شعلے قلوب میں سے اٹھتے ہیں

(فکر اقبال، ص ۸۲۳)

ان تصورات کا تجزیہ | ہمارے نزدیک اقبال مرحوم کے یہ دونوں تصورات — جنت و دوزخ کا مقامات کی بجائے احوال و کیفیات ہونا اور وہاں کی زندگی میں عدمِ خلوص ہونا — قرآن مجید کی آیات اور اس کے نصوص کے صریحاً خلاف اور غلط ہیں۔

اپنے پہلے تصور کے حق میں انہوں نے جو قرآنی دلیل دی ہے، اس کا اصل حوالہ یہ ہے:

نَارُ اللَّهِ الْمَوْجِدَةُ لَا تَلْتَمِزُ
وَهُ السُّدُكُ بَجْرُكَا تُي هُو تُي آگ ه ه جو
تَطَّلِعُ عَلَى الْآفْسِدَةِ ط

دلوں تک پہنچتی ہے۔

(تھمذہ ۶ - آیت - ۷۷)

ان دونوں آیات قرآنی سے اقبال مرحوم یہ نتیجہ نکالتے ہیں کہ دوزخ کوئی مقام نہیں ہے، بلکہ ناکامی کے درد انگیز احساس کی کیفیت کا نام ہے۔

اب ذرا ان دونوں آیات مذکورہ کا اصل سیاقِ کلام ملاحظہ ہو:

وَيْلٌ لِّكُلِّ هَمَزَةٍ لُّمَزَةٍ ه
بلاکت ہے اس شخص کے لیے جو لوگوں پر ظمن
الَّذِي جَمَعَ مَالًا وَعَدَّدَ كَاه
کرتا اور پیٹھ پیچھے ان کی برائیاں کرنے کا
يَحْسَبُ أَنَّ مَالَهُ أَخْلَدَ كَاه
خوگر ہے جو مال جمع کر رہے اور اسے گن گن
كَلَّا لَيُنْبَذَنَّ فِي الْحُطَمَةِ ه وَمَا
کر رکھتا ہے۔ وہ یہ سمجھتا ہے کہ اس کا مال ہمیشہ

أَذْرَاكَ مَا الْحَطْمَةَ ۗ نَارُ اللَّهِ
 الْمَوْقَدَةَ ۗ الَّتِي تَنْطَلِعُ عَلَى
 الْأَفْنَادِ ۗ إِنَّهَا عَلَيْهِمْ
 مُؤَصَّدَةٌ ۗ فِي عَمَدٍ
 مُّمَدَّدَةٍ ۗ

(سورۃ ہمزہ)
 اس حال میں کہ وہ اونچے اونچے ستونوں میں بٹھیرے
 ہوئے ہوں گے۔

پوری سورہ کے اس سیاق کلام میں لَیْسَ دَانَ فِي الْحَطْمَةِ (وہ شخص چکنا چور کر دینے والی
 جگہ میں چھینک دیا جائے گا، اور فِي عَمَدٍ مُّمَدَّدَةٍ (وہ اونچے اونچے ستونوں میں بٹھیرے
 ہوئے ہوں گے) کے قرآنی الفاظ بول بول کر اس امر کی وضاحت کر رہے ہیں کہ اس میں اللہ کی بھڑکانا
 ہوئی آگ سے دوزخ مراد ہے جو ایک آتشیں مقام اور جگہ ہے۔

پھر دوزخ کے مقام ہونے کے بارے میں قرآن مجید میں اتنے واضح دلائل، نظائر اور نصوص موجود
 ہیں، جن سے صرف نظر نہیں کیا جاسکتا۔ اور ان شواہد کی موجودگی میں دوزخ کا کوئی ایسا مفہوم مراد نہیں لیا
 جاسکتا جو دوزخ ہی سے متعلق قرآن مجید کی دوسری تصریحات سے متصادم یا ان کے منافی ہو۔ قرآن حکیم
 میں جگہ جگہ دوزخ کو بَيْتُ الْمَصِيرِ (البقرہ - ۱۲۶) اور بَيْتُ الْمَعَادِ (آل عمران ۱۲)
 کہا گیا ہے، جن کے معنی ہیں "جراثیم کا خانہ"۔ کہیں آسے دار الفاسقین (فاسقوں کا گھر) الاعراف^{۱۴۵}
 قرار دیا ہے۔ کہیں آسے دَارُ الْبُؤَارِ (ہلاکت خانہ - ابراہیم - ۲۸) کا نام دیا گیا ہے۔ کہیں آسے
 مَشْرِقِ النَّظَالِمِيْنَ (ظالموں کے رسنے کی جگہ - آل عمران - ۵۱) سے تعبیر کیا گیا ہے، کہیں آسے
 بَيْتُ الْقِيَامِ (دربری جگہ - ابراہیم - ۲۹) بتایا ہے، اور کہیں آسے هَادِيَةَ الْكَافِرِ (القارۃ^{۱۴۹}
 کہا ہے۔

قرآن مجید کے اس قدر کثیر نصوص اور تعلیمات کے ہوتے ہوئے آخر سورہ ہمزہ کے مذکورہ سوالے کی
 بنیاد پر یہ کہنے کی گنجائش کہاں ہے کہ دوزخ کوئی مقام نہیں ہے اور ناکامی کے درد انگیز احساس کی
 کیفیت کا نام ہے۔

دوسری جانب جنت کے مقام و مستقر ہونے کے نصوص اور قطعی دلائل بھی خود قرآن مجید میں

موجود ہیں۔ چند مثالیں ملاحظہ ہوں۔

اس سورۃ فرقان میں "عباد الرحمن اللہ کے نیک بندوں کا انجام اس طرح بتایا گیا ہے کہ وہ ایک اچھے مستقر اور مقام میں ہمیشہ رہیں گے۔

أُولَٰئِكَ يُجْزَوْنَ الْغُرْفَةَ
بِمَا صَبَرُوا وَيُلَقَّوْنَ فِيهَا
تَحِيَّةً وَسَلَامًا ۖ لَا خُلْدُ يِنَّ
فِيهَا حَسَنَةٌ مُّسْتَقَرًّا أَوْ
مَقَامًا ۖ

ان لوگوں کو ان کے ممبر کے بدلے جنت
میں رہنے کو بالا خانے میں گئے اور وہاں نما
اور سلام کے ساتھ ان کا استقبال کیا جائے گا۔
جہاں وہ ہمیشہ رہیں گے۔ وہ کیا ہی اچھے جگہ ہے
تھوڑی دیر ٹھہرنے کے لیے ہو یا مستقل طور
پر رہنے کے لیے۔

(الفرقان آیت ۷۵، ۷۶)

۲۔ سورۃ نازعات آیت ۴۱ میں بتایا کہ نیک نفس انسان کے لیے جنت کا ٹھکانا ہوگا۔
فَاتَّخَذَتِ الْجَنَّةُ هِيَ الْمَأْوَىٰ ۖ

پھر جنت اس کا ٹھکانا ہے۔

۳۔ سورۃ دفان میں ہے کہ پرہیزگاروں کے لیے جنت اور چشموں کی جگہ امن ہوگی۔
إِنَّ الْمُتَّقِينَ فِي مَقَامٍ
أَمِينٍ ۖ

ہوں گے، باغوں میں اور چشموں میں۔

اب آئیے اس قرآنی دلیل کی طرف جس کی بنیاد پر اقبال مرحوم نے جنت اور دوزخ میں عدم
خلو ہونے کا نظریہ قائم کیا ہے۔ جس آیت کا سوال انہوں نے دیا ہے۔ وہ سورۃ نازک کی آیت ۲۳
ہے۔ جہاں اللہ کے باغیوں کو جہنم کی وعید سنانے کے بعد فرمایا گیا ہے کہ:

لَيْسَ لِيَنَّ فِيهَا أَحْقَابًا ۖ

وہ اس میں رہیں گے قرون تک۔

اس آیت کے لفظ احتساب سے اقبال مرحوم یہ استدلال کرتے ہیں کہ یہ قرونوں تک کی مدت کہیں
جا کر ختم ہو جائے گی۔ لہذا دوزخ میں کسی کے لیے مجھ ٹھکودن ہوگا۔

مگر یہ استدلال کئی وجوہ سے غلط ہے اور قرآن مجید کی تعلیمات کے قطعی خلاف ہے۔

۱۔ لغت کی دلیل | پہلی بات جو بات مرحوم کے استدلال کی مکڑی کو ظاہر کرتی ہے،

لفظ احتساب کے لغوی معنی و مفہوم کو صحیح طور پر نہ سمجھتے کہ ہے۔ عربی لغت میں احتساب (واحد عقب
اور عقبہ) کے معنی لاقنایا ہی زمانے کے ہیں۔ عربی زبان کے مشہور دستہ لغت، اللسان العرب میں اسی لفظ

کے معنی مَدَدًا اَدَدَتْ لَهَا (جلد ۱ ص ۳۲۶) کے بیان کیے گئے ہیں، جس کے معنی ہیں "ایسی مدت جس کے ختم ہونے کے لیے کوئی وقت نہ ہو"۔ پھر اسی لغت میں مشہور ماہر لغت "قرآن کا قول درج کیا گیا ہے، جس کے نزدیک اس آیت مذکورہ کا مفہوم یہ ہے:

"والمعنى انه هم يلبثون
فيها احقابا، كلما مضى حُقْبًا
تَبِعَهُ حُقْبٌ اُخْرًا"
اور اس کے معنی کہ وہ دوزخ میں احقاب کی
مدت رہیں گے، یہ ہیں کہ جب ایک دورِ زمانی
گذرے گا تو پھر دوسرا دورِ زمانی شروع ہو

(لسان العرب، جلد اول - ص ۳۲۶) جلتے گا۔

ایک اور ماہر لغت "الزجاج" کا یہ قول بھی اسی لغت میں موجود ہے،

"المعنى انه هم يلبثون
فيها احقابا لا يلد وقون في
الاحقاب برداً ولا شرباً
وهم خالدون في النار ابداً"
اور ان الفاظ کے معنی یہ ہیں کہ وہ اس میں
احقاب تک رہیں گے۔ یہ ہیں کہ احقاب تک
ان کو دوزخ میں نہ کوئی ٹھنڈک ملے گی اور نہ کوئی
اچھا مشروب ملے گا۔ اور وہ آگ میں ہمیشہ
دلسان العرب - ابن منظور جلد ۱
کے لیے رہیں گے۔

(ص ۳۲۶)

عربی زبان کے ایک ماہر لغت مفسر قرآن علامہ زحمتشہری نے اپنی مشہور تفسیر "الکشاف" میں

لِبِشْرَيْنِ فِيهَا أَحْقَابًا کے اسی آیت کے تحت لکھا ہے کہ:

"احقبا: حقبا بعد حقبا
كما مضى حقب تبعه اخر الى
غير نهاية - ولا يكاد يستعمل
الحقب والحقبة الا حيث يراد
تتابع الازمنة وتواليها
والكشاف جلد ۴، ص ۲۰۹، طبع معصی -
احقاب کے معنی ہیں ایک مدت دراز ختم ہونے
کے بعد دوسری مدت دراز کا شروع ہو جانا،
لا تنہا ہی طور پر مقب اور عقبہ (جمع احقاب)
کے الفاظ کا استعمال صرف ایسی صورت میں ہوتا
ہے جہاں پئے درپے ایک زمانہ ختم ہو جانے کے
بعد دوسرے زمانے کا آغاز ہو جانا ہوتا ہے۔

مولانا عبد الماجد ریا بادی مرحوم نے قرآن مجید کی اسی آیت کا تفسیر کرتے ہوئے فرمایا ہے کہ:

"احقاب کے بصیغہ جمع آجانے سے کوئی گنہگار دوزخ کے عدم سکون کے قائلوں

کے لیے نہ رہی۔

(بحوالہ ترجمہ وتفسیر قرآن مجید، ص ۱۱۰، مطبوعہ تاج کپنی لمیٹڈ)

مولانا ابن اسن اصلاصی نے آیت مذکورہ کا یہ مطلب تخریر کیا ہے۔

«لِبَيْتَيْنِ فِيهَا أَحْقَابًا، أَحْقَابُ» کے معنی قرآنوں کے ہیں۔ اس کی وضاحت قرآن

میں جگہ جگہ خَلِدِينَ فِيهَا أَبَدًا کے الفاظ سے ہو گئی ہے۔ یعنی وہ اس میں ہمیشہ ہمیشہ رہیں گے۔ بعض لوگوں نے اس سے طویل مدت مراد لے کر یہ تفسیر نکالنے کی کوشش کی ہے کہ جہنم بالآخر ایک دن ختم ہو جائے گا، لیکن یہ رائے غلط ہے۔ زبان کے سمجھنے کا طریقہ یہ ہے کہ عقل کی شرح مفصل کی روشنی میں کرتے ہیں نہ کہ مفصل کی شرح مجمل کی روشنی میں۔ فَلَإِنَّ لِي فِيهَا أَبَدًا کے الفاظ سے ظاہر ہے کہ مفصل ہیں اور لفظ احقاب مجمل۔ اس مجمل کو مفصل کی روشنی میں سمجھیں گے نہ کہ اس کے برعکس۔

علاوہ انہی یہاں انجام باغیوں اور سرکشوں کا بیان ہوا ہے، جس کے لیے قرآن کے دوسرے مقامات میں یہ تصریح ہے کہ ان کو جہنم سے نکلنا کبھی نصیب نہ ہوگا۔

(تذکرہ قرآن، جلد ۹، ص ۱۶۳، لاہور، ۱۹۸۳ء)

سید ابوالاعلیٰ امروودی اس آیت کی تفسیر لکھتے ہوئے بیان کرتے ہیں کہ:

”اصل میں لفظ احقاب، استعمال ہوا ہے جس کے معنی ہیں پے درپے آنے والے

طویل زمانے، ایسے مسلسل ادوار کہ ایک دور ختم ہوتے ہی دوسرا دور شروع ہو جائے۔ ان لفظ سے بعض لوگوں نے یہ استدلال کرنے کی کوشش کی ہے کہ جنت کی زندگی میں تو ہمیشگی ہوگی اور جہنم میں ہمیشگی نہیں ہوگی۔ کیونکہ یہ مدتیں خواہ کتنی ہی طویل کیوں نہ ہوں، بہر حال جب مدتوں کا لفظ استعمال کیا گیا ہے تو اس سے یہی متصور ہوتا ہے کہ وہ لائقنا ہی نہ ہوگا بلکہ کبھی نہ کبھی جا کر ختم ہو جائیں گی۔ لیکن یہ استدلال دو وجوہ سے غلط ہے۔ ایک یہ کہ عربی لغت کے لحاظ سے ”حقب“ کے لفظ ہی میں یہ مفہوم شامل ہے کہ ایک حقب کے پیچھے دوسرا حقب ہوتا ہے اس لیے احقاب لازماً ایسے ادوار ہی کے لیے ہونا چاہئے گا جو پے درپے ایک دوسرے کے بعد آتے چلے جائیں اور کوئی دور بھی ایسا نہ ہو جس کے پیچھے دوسرا دور نہ آئے۔ دوسرے یہ کہ کبھی موضوع کے متعلق قرآن مجید کی کسی آیت سے کوئی

ایسا منہم لینا اصولاً غلط ہے جو اسی موضوع کے بارے میں قرآن کے دوسرے بیانات سے متصادم ہوتا ہو۔ قرآن میں ۳۴ مقامات پر اہل جہنم کے لیے خلود (ہیشگی) کا لفظ استعمال کیا گیا ہے، اور ایک جگہ صاف صاف ارشاد ہوا ہے کہ وہ جاہیں گے کہ جہنم سے نکل جائیں، مگر وہ اس سے ہرگز نکلنے والے نہیں ہیں اور ان کے لیے قائم رہنے والا عذاب ہے۔ المائدہ، آیت ۳۷..... ان تصریحات کے بعد لفظ احتساب کی بنیاد پر یہ کہنے کی کیا گنجائش باقی رہ جاتی ہے کہ جہنم میں خدا کے باغیوں کا قیام دائمی نہیں ہوگا، بلکہ کبھی کبھی ختم ہو جائے گا؟

(تفہیم القرآن، جلد ۶، ص ۲۲۹، ۲۳۰)

۲- اصولی تفسیر کی دلیل | قرآن مجید کا تفسیر کا ایک ستر اصول (بلکہ اصل الاصول) تفسیر القرآن بالقرآن ہے۔ جس کا مطلب یہ ہے کہ قرآن کی تفسیر خود قرآن ہی کی روشنی میں کی جائے۔ کیونکہ قواعد کے الفاظَاتِ يَفْتَسِرُ بَعْضُهُ لِبَعْضٍ (قرآن کا بعض اُس کے بعض کی تفسیر کر دیتا ہے)۔

اس اصول کی روشنی میں دیکھا جائے تو قرآن مجید نے چالیس سے زیادہ مقامات پر یہ حقیقت واضح کر دی ہے کہ جنت یا دوزخ میں رہنے والے خَلِيدِينَ فِيهَا ہوں گے یعنی وہ وہاں ہمیشہ رہیں گے۔ مگر باقرآن مجید نے خلود فی النار و دوزخ میں ہیشگی، اور خلود فی الجنة - جنت میں ہیشگی، کی تصریحات خود فراموشی ہیں۔ اور پھر گیارہ مقامات پر اس ضمن میں خَلِيدِينَ فِيهَا اَبَدًا کے الفاظ آئے ہیں۔ جس کے معنی ہیں کہ وہ ہمیشہ ہمیشہ کے لیے اُس میں رہیں گے۔ ان گیارہ مقامات کی تفصیل کے لیے ملاحظہ ہو سورہ نسا آیت ۵۰، ۱۲۲۔ سورہ مائدہ آیت ۱۱۹۔ سورہ توبہ آیت ۲۳، ۱۰۰۔ سورہ جزاب آیت ۶۵۔ سورہ تغابن آیت ۹۔ سورہ طلاق آیت ۱۔ سورہ حج آیت ۲۲۔ نیز سورہ بقرہ آیت ۸۔

مزید برآں سورہ کہف آیت ۳ میں مَا كَيْتَبُتْ فِيهَا اَبَدًا کے الفاظ بھی وارد ہوئے ہیں۔ جن کا مطلب یہ ہے کہ وہ اُس میں ابد تک رہنے والے ہیں۔

پھر سورہ مائدہ آیت ۳۷ میں ہے کہ کافر یہ جاہیں گے کہ دوزخ سے نکل جائیں مگر وہ اس میں سے نکل نہ سکیں گے اور ان کے دائمی عذاب ہوگا۔

يُرِيدُونَ أَنْ يُخْرِجُوا مِنْ
النَّارِ وَمَا هُمْ بِخَارِجِينَ مِنْهَا
وَمَا لَهُمْ عَذَابٌ مُّقْتَدِرٌ
وہ کافر چاہیں گے کہ اس آگ سے نکل
بھاگیں، مگر وہ اس میں سے نکل نہ سکیں گے۔
اور ان کے لیے قائم رہنے والا عذاب ہوگا۔

(المائدہ - آیت ۳۷)

جب اتنے کثیر نصوصِ قرآنیہ اس بات کی صراحت کرتے ہیں کہ جنت اور دوزخ میں نمود ہے
یہ کبھی ہے، درام ہے اور ابدیت ہے، تو پھر اعتساب کے لفظ سے کس طرح جنت و دوزخ
میں عزمِ خلود ہونے کا ثبوت نکالا جاسکتا ہے؟

ہماری راستے میں اقبال مرحوم نے جنت و دوزخ کے بارے میں جو نظریات قائم کیے ہیں، وہ
درست نہیں ہیں اور قرآنِ مجید کی واضح تعلیمات سے مطابقت نہیں رکھتے۔ علامہ کا ایک خاص
فلسفیانہ اور صوفیانہ طرزِ فکر بھی کہیں کہیں جھلکتا ہے۔ یہ بحث بھی اس کیفیت کے تحت آتی
جنت کے بارے میں ایک تصور تو وہ ہے جسے اللہ تعالیٰ نے خود اپنے کلامِ مجید میں اور
رسول اللہ صلی اللہ علیہ وسلم نے احادیث میں بیان فرما دیا ہے۔ قرآنِ مجید نے اس جنت کا تعارف
کراتے ہوئے یہ بھی فرمایا ہے کہ:

وَلَكُمْ فِيهَا مَا تَشْتَهُونَ
أَنْفُسَكُمْ وَلكُمْ فِيهَا مَا
تَدْعُونَ ۗ تَنزِيلًا مِّنْ غَفُورٍ
رَّحِيمٍ ۝ (ہم سجدہ - آیت ۲۱، ۲۲)

اور جس چیز کو تمہارا جی چاہے گا بہشت
میں موجود ہوگی اور جو چیز تم طلب کرو گے وہاں
ماضی ہوگی۔ یہ بیٹھنے والے مہربان خدا کی طرف
سے مہمانی ہوگی۔

گدہ یا جنت وہ مقام ہے جہاں وہ ساری نعمتیں اور آسائشیں میسر ہوں گی جن کی تمنا کی جاسکتی
ہے۔ اور نفسِ انسانی کی ہر طلب پوری ہوگی۔ جہاں پر ہر پیاس کے لیے سیرابی، ہر بھوک کے
لیے سیری اور ہر آرزو کے لیے تکمیل ہوگی۔ جہاں پر کوئی جکڑ بندی، کوئی بمبوری اور کوئی اکٹا
نہ ہوگی۔ بلکہ ہر لمحہ نئی نازگی، ہر لحظہ نئی دلچسپی اور دل بستگی کا سر و سامان ہوگا۔ اللہ تعالیٰ
نے اپنی جنت کا ہمیں یہ تصور دیا ہے کہ اس میں نت نئے مہمکات موجود ہوں گے۔ گنجائش ہے
کہ نئے نئے مناظر طلب کیے جاسکیں، خلاؤں میں پرواز کی جاسکے، سناروں اور کبکشانوں کی سیر
ہو تی رہے۔ لیکن اگر مقصود یہ ہو کہ جنتِ الہی کے بنیادی قرآنی تصور کے بجائے سرے سے کسی

من مانی جننت کی حسرت میں پڑے رہیں تو اس سے حقیقت واقعی نہ تو بدلے گی۔ اور قرآن کے بیان کردہ تصور سے ہم دور رہ جائیں گے۔

پھر یاد رہے کہ اقبال مرحوم ۱۹۳۱ء میں پیدا ہوئے ہیں اور ان کی کتاب "پیام مشرق" ۱۹۱۸ء میں تشکیلِ جدیدِ الہیاتِ اسلامیہ ۱۹۳۱ء میں، اور جاوید نامہ ۱۹۳۱ء میں طبع ہوئی ہے۔ تشکیلِ جدیدِ الہیاتِ اسلامیہ، اقبال مرحوم کے جن انگریزی خطبات پر مشتمل ہے وہ ۱۹۱۸ء اور ۱۹۲۹ء میں مدارس مسلم ایسوسی ایشن کی دعوت پر مدارس حیدرآباد اور علی گڑھ میں دیئے گئے تھے۔ اس طرح جنت و دوزخ سے متعلق اقبال مرحوم کے درج بالا نظریات گویا عمر بھر ان کے نظریات رہے۔ اس لیے یہ کہنا غلط ہوگا کہ ان کے یہ نظریات تو ان کی ابتدائی زندگی میں تھے، ممکن ہے بعد میں انہوں نے ان سے رجوع کر لیا ہو جبکہ واقعہ یہ ہے کہ جنت و دوزخ کے بارے میں اقبال مرحوم کے مذکورہ بالا نظریات کا تعلق ان کی ابتدائی زندگی سے ہرگز نہیں ہے اور ان سے ان کا رجوع یا برأت ان کا عمر کے کسی حصے میں بھی ثابت نہیں ہے۔

ہمیں اعتراف ہے کہ اقبال ہماری قیمتی متاع ہے۔ وہ فاضل امت کا صدی خواں اور لشکرِ امت کا رجزِ خواں ہے۔ وہ ہمیں مایوسی اور قنوطیت سے بچاتا، محمود کو توڑتا، خوابیدہ دلوں کو بیدار کر کے انہیں زندگی اور حرکت سے آشنا کرتا ہے۔ وہ ہمیں امید اور رجائیت کی تلقین کرتا اور عالمگیر انقلابِ اسلامی کی دعوت دیتا ہے۔

ہم اقبال کی شاعرانہ عظمت اور اس کے حکیمانہ فکر کا احترام کرتے ہیں اور اس کے ایمان افروز پیغام سے محبت کرتے ہیں۔ البتہ غیر مشروط اطاعت و اخذ ہدایت صرف نبی پاک سے کر سکتے ہیں۔ نبی تنقید سے بالاتر ہے مگر ہمارا احترام نبی شاعر و حکیم تنقید سے بالاتر نہیں ہے۔ ہمیں خذُّ مَا صَفَا، دَعِ مَا كَدَّ دِکْ و انش مندانہ اصول کے مطابق حق بات کی تائید کرنا اور باطل قول کو چھوڑنا ہوگا۔ اقبال شناسی کا صحیح طریقہ یہی ہے۔ ہم صرف اسی صورت میں اقبال سے انصاف کر سکتے ہیں، اسی میں اقبال کی عظمت پر شیدہ ہے، ورنہ اگر ہم اسے خدایا نبی بنانے کی کوشش کریں گے تو پھر ہمارے پاس وہ اقبال بھی نہیں رہے گا جس پر آج ہمیں فخر و ناز ہے۔

(بشکرہ شرجان القرآن لاہور)